

ತರಿಸಿಕೊಡುತ್ತೇವೆ. ಸದ್ಯದಲ್ಲಿ ಅಂತಹ ಭೀಕರ ಪರಿಸ್ಥಿತಿ ಏನೂ ಬಂದಿಲ್ಲ, ಒಂದು ವೇಳೆ ಫಂಡ್ ಸ್ವೀಕೃತಿಯಾಗಲಿ, ಫಂಡ್ ಸ್ವೀಕೃತಿಯಾಗಲಿ ನೀರಿನ ಸಮಸ್ಯೆಯಾಗಲಿ ಹಾಗೂ ಜನರಿಗೆ ಕೆಲಸ ಬದಗಿಸಿಕೊಡುವಂತಹ ಸಮಸ್ಯೆಯಾಗಲಿ ಬಂದರೆ ಎಲ್ಲವನ್ನೂ ವ್ಯವಸ್ಥಿತ ರೀತಿಯಿಂದ ಹಾಗೂ ಸಮಗ್ರ ರೀತಿಯಿಂದ ಪರಿಹರಿಸಿ ಜನ ರಿಗೆ ಸಹಾಯ ಮಾಡಬೇಕೆಂದು ಸರ್ಕಾರ ನಿರ್ಣಯ ತೆಗೆದುಕೊಂಡಿದೆ. ಅಂತಹ ಸಂದರ್ಭ ಬಂದರೆ ನಾವು ವಾರ್ ಫುಂಡಿಂಗ್‌ನಲ್ಲಿ ಕೆಲಸ ಮಾಡುತ್ತೇವೆಂಬ ಭರವಸೆಯನ್ನು ಕೊಡುತ್ತೇನೆ. ತಾವುಗಳು ಕೊಟ್ಟಿರುವ ಅನೇಕ ಸಲಹೆಗಳನ್ನು ಗಮನದಲ್ಲಿಟ್ಟುಕೊಂಡು ಸಂಬಂಧಪಟ್ಟ ಡಿ.ಸಿ. ಗಳಿಗೆ ಕಾಗದ ಬರೆದು ತೊಂದರೆ ಇರುವ ಕಡೆಗಳಲ್ಲಿ ಸಹಾಯ ಮಾಡುವಂತಹ ಒಂದು ವ್ಯವಸ್ಥೆಯನ್ನು ಮಾಡುತ್ತೇವೆ ಅನ್ನತಕ್ಕಂಥ ಮಾತನ್ನು ಹೇಳಿ ನನ್ನ ನಾಲ್ಕು ಮಾತುಗಳನ್ನು ಮುಗಿಸುತ್ತೇನೆ.

*Reg : Hunger strike undertaken by students of Agricultural College*

ಶ್ರೀ ಎ. ಲಕ್ಷ್ಮೀನಾರಾಯಣ್ ;—ಮಾನ್ಯ ಅಧ್ಯಕ್ಷರೇ, ಇಂದು ಬೆಳಿಗ್ಗೆ ಕೃಷಿ ಪದವೀಧರರು ಮುಖ್ಯ ಮಂತ್ರಿಗಳನ್ನು ಭೇಟಿ ಮಾಡಿದ ಬಗ್ಗೆ ಇಲ್ಲಿ ಪ್ರಸ್ತಾಪ ಮಾಡಿದಾಗ ಶ್ರೀ ಶ್ರೀಕಂಠಯ್ಯನವರು ಈ ವಿಚಾರವನ್ನು ಮಾನ್ಯ ಮುಖ್ಯಮಂತ್ರಿಗಳೇ ಇಲ್ಲಿ ಪ್ರಸ್ತಾಪ ಮಾಡುತ್ತಾರೆಯೆಂದು ಬೆಳಿಗ್ಗೆ ಹೇಳಿದರು. ಈಗ ಇಲ್ಲಿ ಮಾನ್ಯ ಮುಖ್ಯಮಂತ್ರಿಗಳು ಹಾಜರಿದ್ದಾರೆ. ಹೊರಗಡೆ ಉಪವಾಸ ಮಾಡುತ್ತಿರುವವರ ಪೈಕಿ ಕೆಲವರಿಗೆ ಸುಸ್ತಾದ ಕಾರಣ ಅವರನ್ನು ಆಸ್ಪತ್ರೆಗೆ ಸೇರಿಸಲಾಗಿದೆ. ಅದಕಾರಣ ಅವರ ಬೇಡಿಕೆಗಳ ಬಗ್ಗೆ ಮಾನ್ಯ ಮುಖ್ಯಮಂತ್ರಿಗಳು ತಮ್ಮ ಮೂಲಕ ಆಶ್ವಾಸನೆ ಕೊಟ್ಟರೆ ಅವರಿಗೆ ಒಳ್ಳೆಯದಾಗಬಹುದೆಂದು ನಾನು ತಿಳಿದು ಕೊಂಡಿದ್ದೇನೆ. ಅವರ ಬೇಡಿಕೆಗಳನ್ನು ಯಾವಾಗ ಇತ್ಯರ್ಥ ಮಾಡುತ್ತೀರಾ ಎಂಬುದನ್ನು ತಾವು ತಿಳಿಸಬೇಕು ಮತ್ತು ಅವರು ಉಪವಾಸ ನಿಲ್ಲಿಸುವ ದೆಸೆಯಲ್ಲಿ ಸರ್ಕಾರದವರು ಒಂದು ಸರಿಯಾದ ನಿಲುವು ತೆಗೆದುಕೊಂಡು ಅವರಿಗೆ ಸೂಕ್ತ ಪರಿಹಾರ ಕೊಡಬೇಕೆಂದು ಒತ್ತಾಯ ಮಾಡುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ ;—ಮಾನ್ಯ ಅಧ್ಯಕ್ಷರೇ, ಈಗಾಗಲೇ ಪಶುವೈದ್ಯರ ವೇತನವನ್ನು ಸರ್ಕಾರದವರು ಹೆಚ್ಚು ಮಾಡಿದ್ದಾರೆ. ಇವರ ಒಂದು ವೇತನವನ್ನು ಹೆಚ್ಚು ಮಾಡಿದ ಮೇಲೆ ವ್ಯವಸಾಯ ಪದವೀಧರರನ್ನು, ತೋಟಗಾರಿಕೆ ಪದವೀಧರರನ್ನು ಹಾಗೂ ಮೀನುಗಾರಿಕಾ ಪದವೀಧರರನ್ನು ಬಿಡುವುದಕ್ಕೆ ಬರುವುದಿಲ್ಲವೆಂದು ನನ್ನ ಭಾವನೆ. ಈ ಮೂರು ಗುಂಪಿಗೆ ಸೇರಿದವರು ಉಪವಾಸ ಮಾಡುತ್ತಿದ್ದಾರೆ. ಪಶುವೈದ್ಯರಷ್ಟೇ ನಾವೂ ಸಹ ಓದುವುದರಿಂದ ಅವರಿಗೆ ಕೊಟ್ಟಿರುವ ವೇತನವನ್ನು ನಮಗೂ ಕೊಡಿ ಎಂದ ಕೇಳುತ್ತಿದ್ದಾರೆ. ವೇತನ ಪರಿಷ್ಕರಣಕ್ಕೆ ಸಂಬಂಧಪಟ್ಟಂತೆ ಒಂದು ಸಮಿತಿ ಯನ್ನು ನೇಮಕ ಮಾಡಿ, ಅದಕ್ಕೆ ಈ ಒಂದು ಜವಾಬ್ದಾರಿಯನ್ನು ವಹಿಸಿದ್ದೇವೆ, ಅವರ ವರದಿ ಬಂದ ನಂತರ ತೀರ್ಮಾನ ಮಾಡುತ್ತೇವೆಂದು ಸರ್ಕಾರದವರು ಹೇಳಿದ ಮೇಲೆ ಇತರೇ ವಿದ್ಯಾರ್ಥಿಗಳು ಸುಮ್ಮನಿದ್ದಾರೆಯೆಂದು ನನಗೆ ತಿಳಿದು ಬಂದಿದೆ. ಆದರೆ ಈಗ ಉಪವಾಸ ಮಾಡುತ್ತಿರುವ ವಿದ್ಯಾರ್ಥಿಗಳು ನಾನು ವ್ಯವಸಾಯ ಮಂತ್ರಿಯಾಗಿದ್ದಾಗಲೂ ಸಹ ನನ್ನ ಬಳಿ ಬಂದು ಇದೇ ವಿಚಾರವನ್ನು ಪ್ರಸ್ತಾಪ ಮಾಡಿದ್ದರು. ಈ ಬಗ್ಗೆ ಒಂದು ತೀರ್ಮಾನ ಕೈಕೊಳ್ಳಬೇಕಾಗುತ್ತದೆಂದು ನಾನು ಅವರಿಗೆ ಹೇಳಿದ್ದುಂಟು. ಈಗ ಪೇ-ಕಮಿಷನ್ ರಿಪೋರ್ಟ್ ವಿಚಾರಬೇಡ. ಈಗ ಸದ್ಯಕ್ಕೆ ಇವರುಗಳಿಗೆ ಪಶುವೈದ್ಯರಿಗೆ ಕೊಟ್ಟಿರುವ ವೇತನವನ್ನೇ ಕೊಡಲು ವಿಚಾರ ಮಾಡುತ್ತೇವೆಂದು ಹೇಳಿಬಿಟ್ಟರೆ ಅವರು ಉಪವಾಸ ಸತ್ಯಾಗ್ರಹವನ್ನು ವಾಪಸ್ ತೆಗೆದುಕೊಳ್ಳುವುದಕ್ಕೆ ಅನುಕೂಲವಾಗುತ್ತದೆಂಬ ವಿಚಾರವನ್ನು ನಾನು ಸರ್ಕಾರದ ಗಮನಕ್ಕೆ ತರಲು ಇಷ್ಟಪಡುತ್ತೇನೆ.

ಶ್ರೀ ಆರ್. ಗಂಡೂರಾವ್ ;—ಮಾನ್ಯ ಅಧ್ಯಕ್ಷರೇ, ಬೆಳಿಗ್ಗೆ ತಾನೇ ಅವರುಗಳು ನನ್ನನ್ನು ನೋಡಲು ಬಂದಿದ್ದಾಗ ಉಪವಾಸ ಸತ್ಯಾಗ್ರಹವನ್ನು ನಿಲ್ಲಿಸಿ, ಉಪವಾಸ ಸತ್ಯಾಗ್ರಹವನ್ನು ಏನಿದ್ದರೂ ಕೊನೆಯಲ್ಲಿ ಇಟ್ಟುಕೊಳ್ಳಿ ಎಂದು ನಾನು ಅವರಿಗೆ ಹೇಳಿದೆ, ಪಶುವೈದ್ಯರಿಗೆ ನಾವು ಇದ್ದಕ್ಕಿದ್ದಂತೆ ವೇತನ ಹೆಚ್ಚು ಮಾಡಲಿಲ್ಲ. ಅವರ ಈ ಬೇಡಿಕೆ ರೀತಿಯಿಂದಲೂ ಬರುತ್ತಿತ್ತು. ಮನುಷ್ಯರ ಖಾಯಿಲೆಯನ್ನು ಗಣನೆ ಮಾಡುವ ಡಾಕ್ಟರ್‌ಗಳಿಗೆ ಏನು ಸಂಭವ ಕೊಡುತ್ತೀರಿ ಅದೇ ಸಂಬಳವನ್ನು ನಮಗೂ ಕೊಡಬೇಕೆಂದು ಪಶುವೈದ್ಯರು ನಾನು ಇನ್‌ಫರ್‌ಮೇಷನ್ ಮಿನಿಸ್ಟರ್ ಆಗುವುದಕ್ಕಿಂತ ಮೊದಲಿನಿಂದಲೂ ಸರ್ಕಾರದ ಮುಂದೆ ಆಗಾಗ್ಗೆ ಬೇಡಿಕೆಯನ್ನು ಇಡುತ್ತಿದ್ದರು. ಇದಕ್ಕೆ ಸಂಬಂಧಪಟ್ಟವರು ಇದನ್ನು ಪರಿಶೀಲನೆ ಮಾಡುತ್ತೇವೆಂದು ಹೇಳುತ್ತಾಬಂದರು. ನಮ್ಮ ಇಪ್ಪತ್ತು ಅಂಶಗಳ ಕಾರ್ಯ

ಕ್ರಮದ ವೇರಗೆ ಹಾಗೂ ಗ್ರಾಮಾಂತರ ಪ್ರದೇಶದ ರೈತರಿಗೆ ಈ ಪಶುವೈದ್ಯರ ಸೇವೆ ನಾನಾ ಹಂತಗಳಲ್ಲಿ ಪ್ರಮುಖವಾದುದಾಗಿದೆ. ಈಗ ನಮ್ಮ ರಾಜ್ಯದಲ್ಲಿ ಪಶುವೈದ್ಯರ ಕೊರತೆ ಸಹ ಇದೆ. ಇದಕ್ಕೆ ಕಾರಣವೇನೆಂದರೆ, ಇವರು ಪಾಸ್ ಅದಕೂಡಲೇ ಹೊರದೇಶಗಳ ಅನೇಕ ಬ್ಯಾಂಕ್‌ಗಳಲ್ಲಿ ಮತ್ತು ಕಂಪನಿಗಳಲ್ಲಿ ಹೆಚ್ಚು ಸಂಬಳ ಕೊಟ್ಟು ಇವರನ್ನು ನೇಮಕ ಮಾಡಿಕೊಳ್ಳುವುದರಿಂದ ಸರ್ಕಾರದ ಸೇವೆಗೆ ಬರದೆ ಹೊರದೇಶಗಳಿಗೆ ಹೊರಟು ಹೋಗುತ್ತಾರೆ. ಮಿಡಲ್-ಈಸ್ಟ್, ಕಂಟ್ರೀಸ್‌ಗೆ ಅಫ್ರಿಕನ್ ದೇಶಗಳಿಗೆ ಇವರು ಹೋಗುತ್ತಿದ್ದಾರೆ. ನೈಜೀರಿಯಾ ಕೀನ್ಯಾ, ಇತಿಯೋಪಿಯಾ ಮುಂತಾದ ದೇಶಗಳಲ್ಲಿ ಇವರಿಗೆ ಹೆಚ್ಚಿನ ಸಂಬಳ ಸಿಗುವುದರಿಂದ ಅಲ್ಲಿಗೆ ಹೊರಟು ಹೋಗುತ್ತಾರೆ. ಇಂತಹವರಿಗೆ ಹೆಚ್ಚಿನ ಸಂಬಳ ಕೊಡುವ ಬಗ್ಗೆ ಬೇರೆ ಇತರೇ ರಾಜ್ಯಗಳಲ್ಲಿ ಒಪ್ಪಿಕೊಂಡು ಕೊಟ್ಟಿರುವೇ ನಾವೂ ಸಹ ಓರ್ವರೂ ನಂತರ ಎಂ.ಬಿ.ಬಿ.ಎಸ್. ಡಾಕ್ಟರ್‌ಗಳಿಗೆ ಸ್ಥಾನಮಾನವಾದಂಥ ಸಂಬಳ ಕೊಡಬೇಕೆಂದು ಒಪ್ಪಿಕೊಂಡವೇ ಅವರಿಗಿಂತ ನೂರು ರೂಪಾಯಿಗಳನ್ನು ಕಡಿಮೆ ಮಾಡಿ ಕೊಟ್ಟಿದ್ದೇವೆ. ನಮ್ಮ ರಾಜ್ಯದಲ್ಲಿ ಪಶುವೈದ್ಯರ ನೂರಾರು ವೇಕನ್ನಿಗಳು ಖಾಲಿ ಇರುವಂತಹ ಪರಿಸ್ಥಿತಿಯಲ್ಲಿ ಈ ಒಂದು ತೀರ್ಮಾನವನ್ನು ಸರ್ಕಾರ ಕೈಕೊಂಡ ಮೇಲೆ ನಮಗೂ ಇದೇ ಸ್ವೀಕೃತಿ ಕೊಡಿ ಎಂದು ಇವರುಗಳು ಉಪವಾಸ ಪ್ರಾರಂಭ ಮಾಡಿದ್ದಾರೆ. ಇದು ದೀರ್ಘವಾಗಿ ಆಲೋಚನೆ ಮಾಡುವ ಪ್ರಶ್ನೆಯಾಗಿದೆ. ಏಕೆಂದರೆ, ಈಗತಾನೆ ರಾಜ್ಯದ ಯಾವಯಾವ ಭಾಗಗಳಲ್ಲಿ ಎಷ್ಟು ಕಾಮಗಾರಿಗಳಾಗಬೇಕಾಗಿದೆ ಎಂಬ ಬಗ್ಗೆ ಚರ್ಚೆಯಾಯಿತು. ಈ ಬರಗಾಲವನ್ನು ಹೋಗಲಾಡಿಸಲು ಒಂದು ಖಾಯಂ ಪರಿಹಾರವನ್ನು ಹುಡುಕಬೇಕೆಂದು ಮಾನ್ಯ ಜೆ. ಎಚ್. ಪಟೇಲ್ ಅವರು ಹೇಳಿದರು. ನಾನು ಕಳೆದ ೨೦-೨೫ ದಿವಸಗಳಲ್ಲಿ ಇಲ್ಲಿ ನಡೆದ ಚರ್ಚೆಯನ್ನು ಗಮನಿಸಿದಾಗ ಪ್ರತಿಯೊಂದು ಕಡೆಯೂ ನಮಗೆ ಮನೆಗಳಾಗಬೇಕು, ರಸ್ತೆಗಳಾಗಬೇಕು, ಸೇತುವೆಗಳಾಗಬೇಕು, ಬಾವಿಗಳಾಗಬೇಕು ಎಂದು ಮಾನ್ಯ ಸದಸ್ಯರು ತಮ್ಮ ಅಭಿಪ್ರಾಯವನ್ನು ವ್ಯಕ್ತ ಮಾಡಿದ್ದಾರೆ. ನಾವು ಇದನ್ನೆಲ್ಲಾ ಕೂಲಂಕಷವಾಗಿ ಪರಿಶೀಲನೆ ಮಾಡದೆ ಅವರು ಕೇಳಿದಂಥ ವೇತನವನ್ನು ಕೊಟ್ಟರೆ ನಾಳೆ ದಿವಸ ರೇಷ್ಮೆ ಇಲಾಖೆಯವರು ಸಹ ಕೇಳುತ್ತಾರೆ. ಹೀಗೆ ಕೇಳಿದವರಿಗಲ್ಲಾ ಕೊಡುತ್ತಾ ಹೋದರೆ ಬಹುಶಃ ಇವರ ಸಂಬಳಕ್ಕಾಗಿಯೇ ಎಷ್ಟು ಕೋಟಿ ರೂಪಾಯಿಗಳು ಬೇಕಾಗುತ್ತದೆಂಬುದನ್ನು ತಾವೇ ವಿಚಾರ ಮಾಡಿ ಮತ್ತು ಯೋಚನೆ ಮಾಡಿ, ಯಾವುದಕ್ಕೂ ಮೊದಲು ಇದರ ಮೆರಿಟ್ ಮತ್ತು ಡೀ-ಮೆರಿಟ್ ಯಾವ ರೀತಿ ಇದೆ, ಎಷ್ಟು ಖರ್ಚು ಬರಬಹುದು ಎಂಬುದನ್ನು ನೋಡಬೇಕಾಗುತ್ತದೆ. ಅವರಿಗೆ ಕೊಟ್ಟಂತೆ ನಮಗೂ ಕೊಡಿ ಎನ್ನತಕ್ಕಂಥ ವಾದದಿಂದ ಇದನ್ನು ಪರಿಶೀಲನೆ ಮಾಡುವುದಕ್ಕೆ ಬರುವುದಿಲ್ಲ. ಏಕೆಂದರೆ ಅವರವರ ಸೇವೆಗೆ ತಕ್ಕಂತೆ ಸ್ವೀಕೃತಿಗಳನ್ನು ನಿಗದಿ ಮಾಡಲಾಗಿದೆ.

**ಶ್ರೀ ಎಂ. ಚಂದ್ರಶೇಖರ್.**—ಶ್ರೀ ನಾರಾಯಣ ಪೈ ಕಮಿಷನ್ ಅವರು ಟೆಕ್ನಿಕಲ್ ಕೋರ್ಸ್‌ಗಳಿಗೆ ಸಂಬಂಧಪಟ್ಟಂತೆ ಒಂದೇ ರೀತಿಯ ಪೇಸ್ಕೇಲ್ ಇರಬೇಕೆಂದು ಹೇಳಿದ್ದಾರೆ.

**ಶ್ರೀ ಆರ್. ಗಂಡೂರಾವ್ :** ನನಗೇನೂ ಇಲ್ಲ! ಈ ಮನೆ ತೀರ್ಮಾನ ಮಾಡಿದರೆ ಎಲ್ಲ ಹಣವನ್ನೂ ಅವರಿಗೇ ಕೊಡುತ್ತೇವೆ. ಇನ್ನು ಮುಂದೆ ಬಾವಿ, ರಸ್ತೆ ಹಾಗೂ ಬರಗಾಲ ಕಾಮಗಾರಿಗಳಿಗೆ ಯಾರೂ ಹಣ ಕೇಳಬೇಡಿ. ಈಗ ನಮ್ಮಲ್ಲಿ ಏನಾಗಿದೆ ಎಂದರೆ, ಈ ಅಸೆಂಬ್ಲಿ ನಡೆಯುವಾಗ ಈ ರೀತಿ ಉಪವಾಸ ಮುಷ್ಕರ ಕೈಕೊಳ್ಳುತ್ತಾರೆ. ಅನಂತರ ತಾವು ಅವರು ಕೇಳುವುದನ್ನು ಕೊಡೋಣ ಎಂದು ಹೇಳುತ್ತೀರಿ. ಈ ಒಂದು ಆಧಾರದ ಮೇಲೆ ಇದನ್ನು ತೀರ್ಮಾನ ಮಾಡುವುದಕ್ಕಾಗುವುದಿಲ್ಲವೆಂದು ನಾನು ಹೇಳುತ್ತಿದ್ದೇನೆ. ಪಶುವೈದ್ಯರಿಗೆ ಸಂಬಳ ಜಾಸ್ತಿ ಮಾಡಲು ಕಾರಣವೇನೆಂದರೆ, ಅವರ ಸೇವೆ ನಮಗೆ ಬೇಕಾಗಿದೆ. ನಮ್ಮಲ್ಲಿ ಈಗ ವೇಕನ್ನಿಗಳು ಖಾಲಿ ಇದ್ದರೂ ಸಹ ಅವರು ಮುಂದೆ ಬರುತ್ತಿಲ್ಲ. ಈ ಕಾರಣದಿಂದ ಅವರ ಒಂದು ಸೇವೆಯನ್ನು ಹೆಚ್ಚಾಗಿ ಪಡೆಯಬೇಕೆಂದು ಒಂದು ತೀರ್ಮಾನಕ್ಕೆ ಬರಲಾಯಿತೇ ಹೊರತು ಬೇರೆ ಉದ್ದೇಶದಿಂದ ಅಲ್ಲ. ಇದರ ಜೊತೆಗೆ ಅವರು ಕಳೆದ ೬ ವರ್ಷಗಳಿಂದ ಕೇಳುತ್ತಿದ್ದರು. ಈಗ ಕೊಟ್ಟಿದ್ದೇವೆ. ಅವರಿಗೆ ಕೊಟ್ಟ ತಕ್ಷಣವೇ ಅವರೂ ಸಹ ಒಂದು ಮೆಮೊರಾಂಡಂ ಮುಂದು ಕೊಟ್ಟಿದ್ದಾರೆ. ಅದನ್ನು ಪರಿಶೀಲನೆ ಮಾಡೋಣ. ಆದರೆ ಉಪವಾಸ ಸತ್ಯಾಗ್ರಹವನ್ನು ಅವರು ಕೊನೆಯ ಅಸ್ತು ವಾಗಿ ಇಟ್ಟುಕೊಳ್ಳಬೇಕಾಗಿತ್ತು ಎಂಬುದನ್ನು ಮಾನ್ಯ ಬೊಮ್ಮಾಯಿ ಅವರು ಸಹ ಒಪ್ಪಿಕೊಂಡಿದ್ದಾರೆ. ಯಾವುದೇ ವಿಚಾರ ಆಗಲೀ ಆದರ ಬಗ್ಗೆ ಸರ್ಕಾರದ ಗಮನ ಸೆಳೆಯಬೇಕು, ನಿಜ. ಒಂದು ಮೆರವಣಿಗೆ ಬರುವುದಾಗಲಿ, ಏ ಒಂದು ಡಿಲಿಗೇಟ್, ಒಂದು ಒಂದು ಮೆಮೊರಾಂಡಂ ಕೊಡುವುದಾಗಲಿ ಇವೆಲ್ಲಾ ಸರ್ಕಾರದ ಗಮನವನ್ನು ಸೆಳೆಯತಕ್ಕಂಥಾಹುದು ಸರಿ. ಅನಂತರ ಅದನ್ನು ವಿಚಾರಣೆ ಮಾಡುವುದಕ್ಕೆ ಸಾಕಷ್ಟು ಕಾಲಾವಕಾಶ ಬೇಡವೇ? ಯಾವುದೂ ಫಲಿಸದೇ ಹೋದರೆ

ಅಂತಿಮವಾಗಿ ಉಪವಾಸ ಸತ್ಯಾಗ್ರಹ ಮಾಡುತ್ತರೆ, ಅದ್ವೈತವನ್ನೂ ಬಿಟ್ಟು ಬೆಳಗ್ಗೆ ಎದ್ದ ಕೂಡಲೇ ಅಮರಣಾಂತ ಉಪವಾಸ ಕುಳಿತುಕೊಳ್ಳುತ್ತೇವೆ ಎಂದರೆ ಇದು ಕೊನೆಗೆ ಎಲ್ಲಿ ಮುಟ್ಟುತ್ತದೋ ಗೊತ್ತಿಲ್ಲ.

ಶ್ರೀ ಪಿ. ರಾಂದೇವ್ : ಅಮರಣಾಂತ ಉಪವಾಸ ಮಾಡುವುದು ಸರ್ಕಾರದ ಗಮನವನ್ನು ಬೇಗನೆ ಸೆಳೆದು ತಮ್ಮ ಬೇಡಿಕೆಗಳನ್ನು ಈಡೇರಿಸಿಕೊಳ್ಳುವುದಕ್ಕೆಲ್ಲವೇ ?

ಶ್ರೀ ಆರ್. ಗುಂಡೂರಾವ್ : ಅಮರಣಾಂತ ಉಪವಾಸ ಎಂದರೆ ತಾವು ತಿಳಿದುಕೊಳ್ಳಬೇಕು. ಈ ಜಾಗದಲ್ಲಿ ಈವೊತ್ತು ನಾನು ಇರಬಹುದು, ನಾಳೆ ದಿವಸ ನೀವು ಬರಬಹುದು ಮತ್ತೊಂದು ದಿವಸ ಇನ್ನೊಬ್ಬರು ಆ ಜಾಗದಲ್ಲಿ ಬರಬಹುದು ಈ ತರಹವಾಗಿ ದಿನ ಬೆಳಿಗ್ಗೆ ಎದ್ದರೆ ೧೦೦ ಜನ ಬಂದು ಉಪವಾಸ ಕುಳಿತುಕೊಂಡರೆ, ಇದನ್ನು ಉಪವಾಸ ಚಳುವಳಿ ಅಂತ ಹೇಳುವುದಕ್ಕೆ ಬರುವುದಿಲ್ಲ, ಹೀಗಾದರೆ ಅಧಿಕಾರ ನಡೆಸಿಕೊಂಡು ಬರುವುದು ಹೇಗೆ ? ಇದು ಎಲ್ಲರೂ ಯೋಚನೆ ಮಾಡಬೇಕಾದಂಥ ವಿಷಯ ಈ ವಿಷಯದ ಬಗ್ಗೆ ಅವರು ಬೆಳಿಗ್ಗೆ ಬಂದು ಹೇಳಿದ್ದಾರೆ. ತಾವೆಲ್ಲರೂ ಈ ಸದನದಲ್ಲಿ ಸರ್ಕಾರದ ಗಮನವನ್ನು ಸೆಳೆದೀರಿ. ಅದನ್ನು ಪರಿಶೀಲನೆ ಮಾಡುತ್ತೇನೆ, ಅದನ್ನು ಹೇಗೆ ಮಾಡಬೇಕು, ಯಾವರೀತಿ ಮಾಡಬೇಕು ಎಂಬುದನ್ನೆಲ್ಲಾ ನೋಡಿಕೊಂಡು ಸರ್ಕಾರ ಒಂದು ಔರ್ಮಾನವನ್ನು ತೆಗೆದುಕೊಳ್ಳಬೇಕಾಗುತ್ತದೆ ನಮಗೆ ಅವರಿಗೆ ಅನ್ಯಾಯ ಮಾಡಬೇಕು ಅನ್ನುವುದಾಗಲಿ, ತೊಂದರೆ ಕೊಡಬೇಕೆನ್ನುವುದಾಗಲಿ ಇಲ್ಲ. Let me frank about that ನಾವು ತೀರ್ಮಾನ ಮಾಡುವವರೆಗೆ ಕಾಯಬೇಕು. ಅವರು ತಮ್ಮ ಉಪವಾಸವನ್ನು ಬಿಡಬೇಕು. ನಮ್ಮ ಸರ್ಕಾರ ಬಂದು ೨೫ ವರ್ಷವಾಯಿತು, ೨೫ ವರ್ಷ ದಿಂದಲೂ ಈ ಸರ್ಕಾರ ಉಪವಾಸವನ್ನು ಕಂಡಿಲ್ಲ, ಮುಂದೇನೂ ಕಾಣುವುದಿಲ್ಲ. ತಾವು ಈ ವಿಷಯ ವನ್ನು ಸರ್ಕಾರದ ಗಮನಕ್ಕೆ ತಂದಿದ್ದೀರಿ ಸಂತೋಷ. ಹಾಗೆ ಮಾಡುವ ಹಾಗಿದ್ದರೆ ಉಪವಾಸವನ್ನು ಒಂದು ದಿನ ಮಾಡಿಬಿಡಬೇಕಾಗಿತ್ತು, ಇನ್ನು ಬಿಟ್ಟಿಲ್ಲ, ಅಮರಣಾಂತ ಉಪವಾಸ ಮಾಡಿದ್ದಾರೆ. ಅದುದರಿಂದ ನಾನು ಈಗಲೂ ಕೂಡ ತಮಗೆ ಹೇಳಬಯಸುವುದೇನೆಂದರೆ, ಅವರು ಈಗ ಈ ಉಪವಾಸ ವನ್ನು ನಿಲ್ಲಿಸಿ ಅವರ ಟ್ರೈನಿಂಗ್ ಕೋರ್ಸ್ ಏನು ಇದೆ ಅಲ್ಲಿ ಹೋಗಿ ಅಭ್ಯಾಸ ಮಾಡಲಿ. ಇದಕ್ಕೆ ಸಂಬಂಧಪಟ್ಟ ಇಲಾಖೆಯವರು ಇದ್ದಾರೆ, ಅವರು ಇದನ್ನೆಲ್ಲಾ ನೋಡುತ್ತಾರೆ. ಸರ್ಕಾರಕ್ಕೆ ಇದರಿಂದ ಎಷ್ಟು ಹಣ ವ್ಯಯವಾಗಬಹುದು, ಇದರಲ್ಲಿ ಪ್ಲಾನ್ ಎಷ್ಟು, ನಾನ್ ಪ್ಲಾನ್ ಎಷ್ಟಾಗುತ್ತದೆ ಇದನ್ನೆಲ್ಲಾ ಪರಿಶೀಲನೆ ಮಾಡಬೇಕಾಗುತ್ತದೆ. ಅವರಿಗೆ ಏನಾದರೂ ಅನುಕೂಲವಾಗುವುದಾದರೆ ಆ ಕೆಲಸವನ್ನು ಸರ್ಕಾರದವರು ಮಾಡಿಕೊಳ್ಳುವುದಕ್ಕೆ ಯಾವತ್ತೂ ಹಿಂಜರಿಯುವುದಿಲ್ಲ, ಸಾಧ್ಯವಾದಷ್ಟು ನಾನು ಈ ಬಗ್ಗೆ ಪ್ರಯತ್ನ ಮಾಡುತ್ತೇನೆ. ಇಷ್ಟು ಹೇಳಿದರೂ ಕೂಡ ಇನ್ನು ಅವರು ಉಪವಾಸ ವನ್ನು ಮಾಡಿಕೊಂಡು ಹೋಗುವುದು ಸರಿಯಲ್ಲ. ದಯವಿಟ್ಟು ಅವರು ಉಪವಾಸವನ್ನು ನಿಲ್ಲಿಸಿ ಅವರು ತಮ್ಮ ತಮ್ಮ ಟ್ರೈನಿಂಗ್ ಕೋರ್ಸ್‌ಗೆ ಹೋಗುವುದು ಒಳ್ಳೆಯದು, ಸಮಾಜಕ್ಕೂ ಅದರಿಂದ ಒಳ್ಳೆಯದು.

ಶ್ರೀ ಎ. ಲಕ್ಷ್ಮೀಸಾಗರ್ :—ಇದರಿಂದ ಅವರಿಗೆ ಸಮಾಧಾನವಾಗುವುದಿಲ್ಲ ಎಂದು ನನಗೆ ಅನಿಸಿ ತ್ತದೆ. ನಾನು ಹೇಳುವುದೇನೆಂದರೆ ಈ ವಿಷಯವನ್ನು ಇನ್ನು ಒಂದು ವಾರದೊಳಗಿಗೂ ಅಥವಾ ಇನ್ನು ೧೫ ದಿನದೊಳಗಿಗೂ ತೀರ್ಮಾನ ಮಾಡುತ್ತೇವೆ ಅಂತ ಹೇಳಿ, ಒಂದು ನಿಖರವಾದ ದಿನಾಂಕವನ್ನು ತಾವು ಹೇಳಿದರೆ, ಈ ಬಗ್ಗೆ ಒಂದು ಆಶ್ಚರ್ಯನೆ ಕೊಟ್ಟರೆ ಸಾಕು. ನಿಮ್ಮ ಹಣಕಾಸಿನ ಪರಿಸ್ಥಿತಿ ಏನು ಅದನ್ನೂ ವಿಚಾರಿಸಿಕೊಳ್ಳಿ, ಇವರ ಪೇ ಸ್ಟೇಟ್ ಬೇರೆ ಅವರ ಪೇ ಸ್ಟೇಟ್ ಬೇರೆ, ಅವರ ಕೆಲಸವೇ ಬೇರೆ ಇವರ ಕೆಲಸವೇ ಬೇರೆ, ಇವುಗಳನ್ನೆಲ್ಲಾ ನೋಡಿ ಇಂಥಾ ದಿನಾಂಕದೊಳಗೆ ಇದರ ಬಗ್ಗೆ ನಿರ್ಣಯ ತೆಗೆದುಕೊಳ್ಳುತ್ತೇವೆ ಎಂದು ಈಗ ಹೇಳಿದರೆ ಏನೂ ತಪ್ಪಾಗಲಾರದು. ಹೇಗಾದರೂ ಕೂಡ ತಾವು ಪರಿಶೀಲಿಸುತ್ತೇನೆಂದು ಹೇಳಿದ್ದೀರಿ. ಆದರೆ ಅದನ್ನು ಇಷ್ಟು ದಿವಸದೊಳಗೇನೇ ಮಾಡುವೆಂದು ಹೇಳಿದರೆ ತಪ್ಪಾಗಲಾರದು.

ಶ್ರೀ ಆರ್. ಗುಂಡೂರಾವ್ :—ಒಂದು ವರ್ಷದೊಳಗೆ ವಿಚಾರ ಮಾಡೋಣ.

ಶ್ರೀ ಎ. ಲಕ್ಷ್ಮೀಸಾಗರ್ :—ಒಂದು ವರ್ಷ ಅನ್ನುವುದು ಬಹಳ ದೂರವಾಯಿತು.

ಶ್ರೀ ಎಸ್. ಆರ್. ಬೊಮ್ಮಾಯಿ :—ಸ್ವಾಮಿ, ತಮ್ಮ ಪರವಾಗಿ ಸಹಕಾರ ಮಂತ್ರಿಗಳಾದ ಶ್ರೀ ಹೆಚ್. ಸಿ. ಶ್ರೀಕಂಠಯ್ಯನವರು ಉತ್ತರ ಕೊಡುವಾಗ ಮಾನ್ಯ ಮುಖ್ಯಮಂತ್ರಿಗಳು ಕೃಪಿ ಕ್ಷೇತ್ರ

ದಲ್ಲಿ ಒಂದು ಕಮಿಟಿಯನ್ನು ರಚನೆ ಮಾಡುತ್ತೇವೆಂದು ಹೇಳಿದರು. ಮಾನ್ಯ ಮುಖ್ಯಮಂತ್ರಿಗಳ ಒಂದು ಅಧ್ಯಕ್ಷತೆಯಲ್ಲಿ ಈ ಬಗ್ಗೆ ಒಂದು ಕಮಿಟಿ ಮಾಡಿದರೆ ಯೋಗ್ಯ ನಿರ್ಣಯವನ್ನು ಈ ಕೃಷಿ ಕ್ಷೇತ್ರದಲ್ಲಿ ತೆಗೆದುಕೊಳ್ಳುವುದಕ್ಕೆ ಅನುಕೂಲವಾಗುತ್ತದೆ. ಈ ಸಭೆ ನಡೆಯುವುದು ಈವೊತ್ತೇ ಕೊನೇ ದಿವಸವಾದುದರಿಂದ ಮಾನ್ಯ ಮುಖ್ಯಮಂತ್ರಿಗಳ ಅಧ್ಯಕ್ಷತೆಯಲ್ಲಿ ಈ ಒಂದು ಕಮಿಟಿ ಮಾಡಬೇಕೆಂದು ಮತ್ತೊಮ್ಮೆ ನಾವು ತಮ್ಮಲ್ಲಿ ಮನವಿ ಮಾಡಿಕೊಳ್ಳುತ್ತೇವೆ.

ಶ್ರೀ ಆರ್. ಗುಂಡೂರಾವ್.—ಆಗಬಹುದು.

*Reg: Closure of Kannada Medium Schools in Maharashtra State*

ಶ್ರೀ ಭೀಮಣ್ಣ ಖಂಡ್ರೆ.—ಸ್ವಾಮಿ ಮಹಾರಾಷ್ಟ್ರದಲ್ಲಿ ಕನ್ನಡಿಗರು ಏನು ಇದ್ದಾರೆ. ಅವರಿಗಾಗಿ ಅಲ್ಲಿ ಇರತಕ್ಕಂಥಾ ಕನ್ನಡ ಶಾಲೆಯನ್ನು ಕ್ಲೋಸ್ ಮಾಡಿದಾರೆ ಮತ್ತು ಅಲ್ಲಿ ಕನ್ನಡ ಶಾಲೆಗಳನ್ನು ತೆರೆಯುತ್ತಿಲ್ಲ. ಅಲ್ಲಿ ಹೆಚ್ಚು ಕನ್ನಡ ವಿದ್ಯಾರ್ಥಿಗಳು ಇರುವುದರಿಂದ ಆ ಮಕ್ಕಳಿಗೆ ಕನ್ನಡ ಶಾಲೆಗಳು ಇಲ್ಲವಾಗಿದೆ. ಆದುದರಿಂದ ಅಲ್ಲಿಯ ಕನ್ನಡಿಗರು ಸತ್ಯಾಗ್ರಹ ನಡೆಸುತ್ತಿದ್ದಾರೆ. ಈ ಬಗ್ಗೆ ಮಾನ್ಯ ಪ್ರಧಾನ ಮಂತ್ರಿಯವರಿಗೂ ಮತ್ತು ಮಾನ್ಯ ಮುಖ್ಯಮಂತ್ರಿಯವರಿಗೂ ೧೦೦ ಜನರ ಸಹಿ ಹಾಕಿ ಒಂದು ಮೆಮೋರಾಂಡಂ ಅನ್ನು ಅವರು ಕಳುಹಿಸಿದ್ದಾರೆ. ಮಾನ್ಯ ಮುಖ್ಯಮಂತ್ರಿಗಳು ಡೆಲ್ಲಿಗೆ ಹೋಗಿದ್ದಾಗ ಮಹಾರಾಷ್ಟ್ರ ಮುಖ್ಯಮಂತ್ರಿಯವರನ್ನು ಭೇಟಿ ಮಾಡಿ ಈ ಬಗ್ಗೆ ಏನಾದರೂ ಮಾತನಾಡಿದರೆ ? ಇದರ ಬಗ್ಗೆ ಮಾನ್ಯ ಮುಖ್ಯಮಂತ್ರಿಗಳು ಆಶ್ಚರ್ಯವೆನಿಸಿ ಒಳ್ಳೆಯದು.

ಶ್ರೀ ಆರ್. ಗುಂಡೂರಾವ್ —ಮಾನ್ಯ ಅಧ್ಯಕ್ಷರೇ. ಈಗಾಗಲೇ ಇದರ ಬಗ್ಗೆ ಈ ಸದನದಲ್ಲಿ ಸಾಕಷ್ಟು ಚರ್ಚೆಯಾಗಿದೆ ಆ ಬಗ್ಗೆ ಆಶ್ಚರ್ಯವೆನಿಸುವ ಸಹ ಕೊಟ್ಟಿದೆ. ಇದರ ಬಗ್ಗೆ ಚಳುವಳಿಯಾದ ಮೇಲೆ ನಾನು ಡೆಲ್ಲಿಗೆ ಹೋಗಿದ್ದಾಗ ಮಹಾರಾಷ್ಟ್ರ ಮುಖ್ಯಮಂತ್ರಿಗಳನ್ನು ಬೇಟಿ ಮಾಡಿ ಇದರ ಬಗ್ಗೆ ಚರ್ಚೆ ಮಾಡಿದೆ. ಅದಕ್ಕೆ ಅವರು, ನಾವು ಅಲ್ಲಿ ಕನ್ನಡ ಶಾಲೆಗಳನ್ನು ಕ್ಲೋಸ್ ಮಾಡುವುದಿಲ್ಲ. ಅಲ್ಲಿ ನಿಮಗೆ ಇನ್ನಷ್ಟು ಕನ್ನಡ ಶಾಲೆಗಳು ಬೇಕು ಅನ್ನುವುದನ್ನು ಆ ಜನರಿಂದ ತಿಳಿದು ನಮಗೆ ತಿಳಿಸಿದರೆ ಅಷ್ಟು ಕನ್ನಡ ಶಾಲೆಗಳನ್ನು ತೆರೆಯುತ್ತೇವೆ, ಆ ಬಗ್ಗೆ ನಾನೇನೂ ಹಿಂಜರಿಯುವುದಿಲ್ಲ. ಕನ್ನಡ ಶಾಲೆಗಳನ್ನು ತೆರೆಯುತ್ತೇವೆ ಎಂದ. ಹೇಳಿದ್ದಾರೆ ಆದುದರಿಂದ ತಾವೂ ಕೂಡ ಅಲ್ಲಿ ಎಷ್ಟು ಜನ ವಿದ್ಯಾರ್ಥಿಗಳು ಇದ್ದಾರೆ. ಎಷ್ಟು ಕನ್ನಡ ಶಾಲೆಗಳು ಬೇಕು, ಯಾವ ವಿದ್ಯಾರ್ಥಿಗಳಿಗೆ ಏನು ತೊಂದರೆಯಾಗಿದೆ ಅನ್ನುವುದನ್ನು ಮಹಾರಾಷ್ಟ್ರದ ಮುಖ್ಯಮಂತ್ರಿಗಳಿಗೂ ಮತ್ತು ಸಂಬಂಧಪಟ್ಟ ವಿದ್ಯಾ ಸಚಿವರಿಗೂ ತಿಳಿಸಿ ನನಗೂ ಒಂದು ಕಾಪಿಯನ್ನು ಕಳುಹಿಸಿ, ನೀವು ಏನು ಬರಮಾಡಿಕೊಳ್ಳುತ್ತೀರಿ ಅನ್ನುವುದನ್ನು ನನ್ನ ಗಮನಕ್ಕೂ ತಂದರೆ ಆ ಬಗ್ಗೆ ಮುಂದಿನ ಕಾರ್ಯಕ್ರಮ ತೆಗೆದುಕೊಳ್ಳುತ್ತೇನೆ. ಅಲ್ಲಿಯ ಕನ್ನಡ ವಿದ್ಯಾರ್ಥಿಗಳಿಗೆ ತೊಂದರೆಯಾಗಿದೆ ಇರುವ ಹಾಗೆ, ಅವರಿಗೆ ರಕ್ಷಣೆ ಸಿಗುವ ಹಾಗೆ ಅವರಿಗೆ ಅನುಕೂಲ ಮಾಡಿಕೊಡುವ ಹಾಗೆ ಅವರು ನನಗೆ ಭರವಸೆ ಕೊಟ್ಟಿದ್ದಾರೆ. ಒಂದು ವೇಳೆ ಅಲ್ಲಿ ಏನಾದರೂ ಯಾವಾಗಲಾದರೂ ಕೂಡ ಈ ಬಗ್ಗೆ ಏನಾದರೂ ತೊಂದರೆ ಆದರೆ ಸ್ಪೆಷಿಲ್ ಆಗಿ ಯಾವುದಾದರೂ ಕೇಸು ಇದ್ದರೆ ಅದನ್ನು ನನ್ನ ಗಮನಕ್ಕೆ ತಂದರೆ ನಾನು ಮಹಾರಾಷ್ಟ್ರ ಮುಖ್ಯಮಂತ್ರಿಗಳಿಗೆ ಬರೆದು ಕಳುಹಿಸಿ ಕೆಲವು ಶಾಲೆಗಳನ್ನು ಪ್ರಾರಂಭ ಮಾಡಿಸುವುದಕ್ಕೆ ಪ್ರಯತ್ನ ಮಾಡುತ್ತೇನೆಂದು, ಕನ್ನಡ ಶಾಲೆಯನ್ನು ತೆರೆಯುವ ಹಾಗೆ ಮಾಡಿಸುತ್ತೇನೆಂದೂ ಹೇಳಬಯಸುತ್ತೇನೆ.

*Reg: Payment of remuneration to Village Patels.*

ಶ್ರೀ ಎಸ್. ಆರ್. ಬೊಮ್ಮಾಯಿ - ಸ್ವಾಮಿ. ಇನ್ನೊಂದು ವಿಚಾರವನ್ನು ನಾನು ಮಾನ್ಯ ಮುಖ್ಯಮಂತ್ರಿಗಳ ಗಮನಕ್ಕೆ ತರಬಯಸುತ್ತೇನೆ. ಪಟೇಲರಿಗೆ ಪರಿಹಾರದ ಹಣ ಕೊಡತಕ್ಕಂಥಾದ್ದು ಬಹಳ ಮಹತ್ವದ ವಿಚಾರ. ಮಾನ್ಯ ಮುಖ್ಯಮಂತ್ರಿಗಳು ಈ ಸದನಕ್ಕೆ ಒಂದು ದಿವಸ ಬರದೇ ಇದ್ದುದರಿಂದ ನಮಗೆ ಬಹಳ ತೊಂದರೆಯಾಯಿತು. ಈ ವಿಚಾರವನ್ನು ಮಾನ್ಯ ಕಂದಾಯ ಮಂತ್ರಿಗಳ ಗಮನಕ್ಕೂ ತಂದಿದ್ದೇವೆ. ಈಗಾಗಲೇ ತೋಟ ತಳವಾರರಿಗೆ ಪರಿಹಾರ ಕೊಟ್ಟಿದ್ದೀರಿ. ಹಾಗೆ ಈ ಪಟೇಲರಿಗೆ ಕೊಟ್ಟರೆ ಏನೂ ತೊಂದರೆಯಾಗುವುದಿಲ್ಲ. ಸರ್ಕಾರದಿಂದ ಇವರಿಗೆನಾದರೂ ಕೊಟ್ಟರೆ ಸ್ವಲ್ಪ ಹಣ ಖರ್ಚಾಗಬಹುದು, ಪರವಾಯಿಲ್ಲ. ಆ ಹಳ್ಳಿಗೆ ತಹಶೀಲ್ದಾರರೇ ಹೋಗಲಿ, ಯಾರೇ ಹೋಗಲಿ, ಆ ಹಳ್ಳಿಯಲ್ಲಿ ಒಳ್ಳೆಯದಾಗ ಬೇಕಾಗಿದ್ದರೆ ಅಥವಾ ಕಟ್ಟಿದ್ದಾರೆ, ಯಾರಾದರೂ ಸತ್ತರೆ,